

اہل کتاب مسلمانوں کے لیے نمونہ عبرت

(۲)

محمد رضی الاسلام ندوی

دنیا طلبی اور حرص

یہود دنیا داری اور عیش و کوشی میں اتنے غرق ہو گئے تھے کہ ان کے درمیان سے حرام و حلال کی تمیز اٹھ گئی تھی۔ مال و دولت کی حرص نے ان کے دلوں میں گھر کر لیا تھا۔ سودی کاروبار عروج پر تھا اور معاملات زندگی میں انہماک کی بنا پر وہ فکر آخرت سے بے پروا ہو گئے تھے۔ اللہ کے رسول صلی اللہ علیہ وسلم نے اپنی امت کو ڈرایا کہ کہیں وہ بھی دنیا کی رنگینوں میں الجھ کر آخرت سے غافل نہ ہو جائیں اور پھر ان کا انجام بھی ہلاکت ہو۔ آپ نے فرمایا:

| | |
|--------------------------|--|
| واللہ ما انفقر اخی علیکم | اللہ کی قسم مجھے فقر کی صورت میں تمہارے |
| ولکن اخی ان تبسط علیکم | بارے میں کوئی اندیشہ نہیں ہے، بلکہ اندیشہ |
| الدنیا كما بسطت علی | اس بات کا ہے کہ تمہارے سامنے دنیا آجائے |
| من قبلکم فتنافسوها | جس طرح تم سے پہلے کے لوگوں کے سامنے |
| كما تنافسوها و تہلکم | آگئی تھی اور تم بھی اسے حاصل کرنے کے |
| كما اهلکتم لہ | لے لیا اسی طرح ایک دوسرے سے آگے بڑھنے |
| | کی کوشش کرو جس طرح تم سے پہلے کے لوگ |
| | کرتے تھے اور اس کے نتیجے میں تمہارا انجام بھی |
| | ہلاکت ہو جس طرح تم سے پہلے کے لوگ ہلاک ہو گئے۔ |

لے صحیح بخاری کتاب المغازی باب بدون ترجمہ صحیح مسلم کتاب الزہد فصل لا یبغی السفاہ فی الدنیا وجہا۔

ایک دوسری روایت کے ابتدائی الفاظ یہ ہیں :

واللہ ما اخاف اللہ کی قسم مجھے تمہارے بارے میں اس چیز
علیکم ان تشرکو بعدی کا اندیشہ نہیں ہے کہ تم میرے بعد شرک
کرتے لگو گے۔

ایک روایت کے الفاظ یوں ہیں :

ولکن اخشی علیکم و لکن اخشی علیکم
ان تنافسوا فیہا وقتتوا ان تنافسوا فیہا وقتتوا
فتہلکوا کما ہلک من فتہلکوا کما ہلک من
کان قبلکم ۷ کان قبلکم ۷
لیکن مجھے تمہارے بارے میں اس چیز کا
اندیشہ ضرور ہے کہ تم دنیا طلبی میں ایک
دوسرے سے سبقت لے جانے کی کوشش
کرتے لگو گے یہاں تک کہ جنگ و جدال
کی نوبت آجائے گی۔ اس طرح تم ہلاک
ہو جاؤ گے جس طرح تم سے پہلے کے لوگ
ہلاک ہوئے۔

کتب احادیث میں بکثرت ایسی روایات ہیں جن سے معلوم ہوتا ہے کہ اللہ کے
رسول صلی اللہ علیہ وسلم کو اپنی امت کے بارے میں سب سے زیادہ اندیشہ اس بات
کا تھا کہ کہیں مال و دولت کی فراوانی ان کی نگاہوں کو خیرہ نہ کر دے اور وہ دنیا طلبی میں محو
ہو کر اپنے فریضہ منصبی سے غافل ہو جائیں۔ آپ نے فرمایا :

ان کل امت فتنۃ، و فتنۃ ہر امت کسی نہ کسی فتنہ میں مبتلا ہوئی
امتی المال ۷ ہے اور میری امت کا فتنہ مال ہے۔

حضرت ابو سعید خدریؓ فرماتے ہیں کہ اللہ کے رسول صلی اللہ علیہ وسلم نے ارشاد فرمایا:
ان مما اخاف علیکم مجھے اپنے بعد تمہارے بارے میں اس چیز
بعدی ما یفتح علیکم کا اندیشہ ہے وہ یہ کہ دنیا اپنی رہنما بنوں اور

۷ صحیح مسلم کتاب الفضائل باب اثبات حوض نبینا صلی اللہ علیہ وسلم۔

۷ صحیح مسلم، حوالہ سابق۔

۷ جامع ترمذی۔ ابواب الزہد۔ باب اجاز، ان فتنۃ۔ ہذہ الامۃ فی المال۔

من زهرة الدنيا وزينتها يله رنگینوں کے ساتھ تمہارے سلفے آجائگی۔

آپ نے انھیں حرص و طمع کی خطرناکیوں سے آگاہ کرتے ہوئے متنبہ کیا کہ اسی دام میں گرفتار ہونے کی وجہ سے تم سے پہلے کے لوگ ہلاک اور برباد ہوئے۔ حضرت عبداللہ بن عمروؓ سے روایت ہے کہ ایک مرتبہ رسول اللہ صلی اللہ علیہ وسلم نے خطبہ دیا تو فرمایا:-

| | |
|--------------------------|---------------------------------------|
| ایاکم و الشح و انما هلك | حرص سے بچو اس لیے کہ تم سے پہلے کے |
| من كان قبلکم بالشح | لوگ حرص ہی کی بنا پر ہلاک ہوئے۔ اس |
| امرهم بالبخل فبخلوا | نے انھیں بخل پر آمادہ کیا تو انھوں نے |
| و امرهم بالقطيعة فقطعوا، | بخل سے کام لیا۔ اس نے انھیں قطع رحمی |
| و امرهم بالفجور ففجروا | پر اکسایا تو انھوں نے قطع رحمی کی۔ اس |
| | نے انھیں بدکاری میں مبتلا کیا تو وہ |
| | بدکاری میں جا پڑے۔ |

سورہ توبہ میں اللہ تعالیٰ نے اہل ایمان کو خطاب کرتے ہوئے ان کے سامنے اہل کتاب کے بعض جرائم بیان کیے مثلاً یہ کہ وہ لوگوں کے مال ناحق کھاتے ہیں اور انھیں اللہ کے راستے سے روکتے ہیں۔ پھر فرمایا:

| | |
|-----------------------------------|--------------------------------------|
| وَالَّذِينَ يَكْنِزُونَ الذَّهَبَ | در دناک سزائی خوش خبری دو ان |
| وَالْفِضَّةَ وَلَا يُنْفِقُونَهَا | کو جو سونے اور چاندی جمع کر کے رکھتے |
| فِي سَبِيلِ اللَّهِ فَبَشِّرْهُمْ | ہیں اور انھیں خدا کی راہ میں خرچ |
| بِعَذَابٍ أَلِيمٍ (التوبة: ۳۴) | نہیں کرتے۔ |

آیت کے اس ٹکڑے کے بارے میں بعض صحابہ کا خیال تھا کہ یہ بھی اہل کتاب کے سیاق میں ہے۔ حضرت معاویہؓ فرماتے تھے کہ یہ آیت ہمارے بارے میں نہیں ہے بلکہ اس میں اہل کتاب کا تذکرہ ہے۔ اس کے برخلاف چونکہ اس کا اسلوب بیان عام ہے اس لیے حضرت ابوذر غفاریؓ کا خیال تھا کہ اس کے مخاطب اہل کتاب

۱۔ صحیح مسلم کتاب الزکوٰۃ باب التذیر من الاغترار بزینۃ الدنیا۔

۲۔ سنن ابی داؤد کتاب الزکوٰۃ باب فی الشح، مستدرک ۳/۳۲۳ وغیرہ۔

اور اہل ایمان دونوں ہیں چنانچہ انھوں نے مال و دولت کی فراوانی سے بے زاری کا اظہار کرنے کے لیے شام کے متہدن علاقے سے نقل مکانی کر کے ربذہ نامی بدوی علاقہ میں مستقل سکونت اختیار کرنی تھی۔

معاشرتی فساد

اللہ تعالیٰ نے معاشرتی زندگی کے کچھ آداب مقرر کیے ہیں۔ اگر ان کی رعایت نہ کی جائے اور آدمی شربہ مہار بن جائے تو معاشرہ فتنہ و فساد کی آماجگاہ ہو جائے گا۔ خاص طور پر عورت کے ذریعہ معاشرہ میں برپا ہونے والا فتنہ شدید تر ہوتا ہے۔ اگر عورتیں اپنے حدود اور دائرہ کار سے باہر نکل جائیں، ناجائز زیب و زینت اختیار کر کے مردوں کی جنسی خواہش کو بھڑکائیں اور مرد جنسی تسکین کی خاطر غلط ہتھکنڈے اختیار کرنا شروع کر دیں تو ظاہر ہے خاندانی نظام کی اینٹ سے اینٹ بچ جائے گی اور معاشرہ کی پوری عمارت زمیں بوس ہو جائے گی یہود بھی کچھ اسی قسم کی بے اعتدالیوں کا شکار ہوئے۔ وہ دنیا داری میں ایسے غرق ہوئے کہ ان کے درمیان حلال و حرام کی تمیز اٹھ گئی۔ اور عورتوں کے فتنہ کی وجہ سے ان میں دیگر معاشرتی برائیاں درآئیں۔ اسی لیے اللہ کے رسول صلی اللہ علیہ وسلم نے بہت واضح الفاظ میں اپنی امت کو اس فتنہ سے ہوشیار کیا ہے اور دنیا کی رنگینیوں سے بچتے ہوئے اپنے اعمال کا جائزہ لیتے رہنے اور آخرت کی فکر کرنے کی تاکید کی ہے۔ حضرت ابو سعید خدریؓ سے روایت ہے کہ آپ نے ارشاد فرمایا:

| | |
|-------------------------------|---|
| ان الدنيا حلوة خضرة وان | دنیا بڑی لذت بخش اور جاذب نظر |
| اللہ سبحانہ مستخلفکم فیہا | ہے۔ اللہ تعالیٰ نے تمہیں اس میں خلیفہ |
| فینظر کیف تعملون؟ فاتقوا دنیا | بنایا ہے تاکہ دیکھے تم کیسے کام کرتے ہو |
| واقفوا النساء فان اول فتنہ | اس لیے دنیا داری سے بچو اور عورتوں |
| بنی اسرائیل کانت فی النساء | کے فتنے میں نہڑو۔ بنی اسرائیل میں پہلا |
| | فتنہ عورتوں ہی کی وجہ سے برپا ہوا تھا۔ |

۱۔ صحیح بخاری، کتاب التفسیر، سورہ توبہ، باب قولہ والذین یکفرون الذہب والفضة... ۱۰۸

۲۔ صحیح مسلم، کتاب الذکر، باب الفتنہ بالنساء۔ ۳۱۶

وہ پہلا فتنہ کیا تھا جس میں بنی اسرائیل عورتوں کی وجہ سے مبتلا ہوئے؛ بعض روایتوں سے اس پر روشنی پڑتی ہے۔ اس سلسلہ میں سدی سے ایک روایت منقول ہے کہ ”بنی اسرائیل میں ایک شخص بہت مال دار تھا۔ اس کی صرف ایک بیٹی تھی۔ اس کا ایک بھتیجا تھا جو غریب تھا۔ اس نے اپنی چچا زاد بہن سے رشتہ کا پیغام دیا۔ مگر اس کے چچا نے اسے نامنظور کر دیا۔ طیش میں آکر اس نوجوان نے اپنے چچا کو قتل کر دیا اور لاش ویرانے میں ڈال دی۔ باوجود تحقیق بسیار کے قاتل کا پتہ نہ چل پاتا تھا۔ اس پر اللہ کے حکم سے حضرت موسیٰ علیہ السلام نے بنی اسرائیل کو ہدایت کی کہ ایک مخصوص قسم کی گائے ذبح کر کے اس کے ایک حصہ کو مقتول کی لاش سے چھوائیں تو معجزۃً الہی سے وہ مردہ زندہ ہو کر قاتل کا پتہ بتا دے گا۔ اللہ اعلم

اللہ کے رسول صلی اللہ علیہ وسلم نے اس فتنہ کو اپنی امت کے لیے بھی انتہائی خطرناک قرار دیا ہے۔ حضرت اسامہ بن زیدؓ سے روایت ہے کہ آپؐ نے ارشاد فرمایا:

ما تکت بعدی فتنۃ ہی میرے بعد مردوں کے لیے ضرر رساں
أضر علی الرجال من النساء عورتوں سے بڑھ کر کوئی فتنہ نہیں ہے۔

اسی طرح عورتیں جب مصنوعی زیب و زینت اختیار کرنے لگیں اور اس معاملہ میں غلو کی حد تک پہنچ جائیں اور شرم و حیا، پردہ اور دیگر معاشرتی آداب کو بالائے طاق رکھ دیں تو معاشرہ میں جنسی بہیمانہ برپا ہونے کے زیادہ امکانات پیدا ہو جاتے ہیں۔ اہل کتاب اسی بے راہ روی کا شکار ہوئے۔ اسی لیے اللہ کے رسول صلی اللہ علیہ وسلم نے عورتوں کو زیب و زینت کے سلسلہ میں اسلامی حدود اور تعلیمات کا لحاظ رکھنے کا حکم دیا ہے۔ حضرت عبداللہ بن عمرؓ سے روایت ہے کہ اللہ کے رسول صلی اللہ علیہ وسلم نے ایسی عورتوں پر لعنت فرمائی ہے جو اپنے بالوں میں مصنوعی بال لگا کر انھیں مبارکتی ہیں۔ حضرت معاویہؓ نے ایک مرتبہ حج کے موقع پر خطبہ دیا۔ انھوں نے ہاتھ میں بالوں کی ایک چوٹی لے کر فرمایا:

۱۔ تفسیر طبری (جدید ایڈیشن) ۲/ ۱۸۵-۱۸۶، تفسیر ابن کثیر ۱/ ۱۰۹۔

۲۔ صحیح مسلم۔ کتاب الذکر باب الفتنۃ بالنساء۔

۳۔ صحیح بخاری۔ کتاب اللباس۔ باب الموصولۃ۔

”اے اہل مدینہ۔ تمہارے علماء کہاں ہیں؟ میں نے خود سنا ہے کہ نبی صلی اللہ علیہ وسلم ایسا کرنے سے (یعنی مصنوعی بال لگانے سے) منع کیا کرتے تھے اور فرماتے تھے:

انما هلكت بنو اسرائيل بنوا سرا نثیل
حين اتخذوا هذه النساء هم
بنی اسرائیل اس وقت ہلاک ہوئے جب
ان کی عورتوں نے یہ چیز اختیار کرنی تھی۔

مصنوعی بالوں کا استعمال ناجائز زیب و زینت کا ایک مظہر ہے۔ اس سے اشارہ ملتا ہے کہ تزئین کے وہ تمام طریقے ناجائز ہیں جن سے اسلامی شریعت میں ہنی وارد ہوئی ہے۔

قبروں کو سجدہ گاہ بنانا

اہل کتاب نے ایک بدعت یہ ایجاد کر لی تھی کہ جب ان کے درمیان کسی نبی، ولی یا بزرگ کا انتقال ہوتا تو اس کی قبر پر عبادت گاہ تعمیر کر لیتے اور اس کے مجسمے بنا لیتے۔ اس جرم کا ارتکاب یہود نے بھی کیا اور نصاریٰ بھی اس میں بری طرح ملوث ہوئے۔ چنانچہ حضرت عیسیٰ علیہ السلام کے چند صدیوں بعد ان میں اولیاء پرستی اور قبر پرستی زور پکڑ چکی تھی اور حضرت عیسیٰ، حضرت مریمؑ اور حواریوں کے مجسمے تراش کر انھیں گرجا گھروں میں نصب کر لیا گیا تھا۔ تقریباً پانچویں صدی عیسوی کے وسط میں اصحاب کہف کی بیداری کا واقعہ پیش آیا اس معجزاتی واقعہ کو بعثت بعد الموت اور امکان آخرت پر دلیل بنانے کے بجائے اس وقت کے عیسائی حکمرانوں نے جو شرک کے علمبردار بنے ہوئے تھے، قبر پرستی کے لیے موقع غنیمت جانا اور فیصلہ کر لیا کہ اصحاب کہف کا مقبرہ تعمیر کر کے اسے عبادت گاہ بنا دیا جائے گا۔ قرآن ان کا تذکرہ یوں کرتا ہے:

وَقَالَ الَّذِينَ عَلِمُوا عَلَىٰ أَعْيُنِهِمْ
لَنَتَّخِذَنَّ عَلَيْهِم مَّسْجِدًا
جو لوگ ان کے معاملات پر غالب تھے انھوں
نے کہا: ہم تو ان پر ایک عبادت گاہ
بنا دیں گے۔ (الکہف: ۲۱)

اللہ کے رسول صلی اللہ علیہ وسلم نے اپنی امت کو سابقہ امتوں کی اس گمراہی سے باخبر کیا اور انھیں متنبہ کیا کہ کہیں وہ بھی اس گمراہی کا شکار نہ ہو جائیں۔ آپ نے دو لوگ الفاظ میں ارشاد فرمایا:

سہ صحیح بخاری۔ کتاب البیاس باب اول فی الشرع صحیح مسلم کتاب البیاس وازنیۃ باب تحریم فعل الواصلہ۔

الاوان من كان قبلکم
 کاوا یتخذون قبور انبیا ثمہم
 وصالحیہم مساجد الاخلاتخذوا
 القبور مساجد انہما کم عن ذلک
 خبردار، تم سے پہلے کے لوگ اپنے انبیاء اور
 صالحین کی قبروں کو سجدہ گاہ بنا لیتے تھے۔
 خبردار تم قبروں کو سجدہ گاہ بنا لینا میں تمہیں
 ایسا کرنے سے منع کرتا ہوں۔

اللہ کے رسول صلی اللہ علیہ وسلم کی نظر میں یہ معاملہ اس قدر اہمیت کا حامل تھا کہ آپ
 نے اپنے مرض وفات میں بھی صحابہ کو اس سلسلہ میں متنبہ کیا حضرت عائشہؓ سے روایت ہے
 کہ آپ پر حرج اضطراری کیفیت طاری تھی۔ کبھی رونے مبارک کو چادر سے ڈھک رہے تھے
 اور کبھی ہٹا رہے تھے۔ اس عالم میں آپ نے فرمایا:

لعنة الله على اليهود والنصارى
 اتخذوا قبور انبیا ثمہم مساجد
 یہود و نصاریٰ پر اللہ کی لعنت ہو انہوں
 نے اپنے انبیاء کی قبروں کو سجدہ گاہ بنا لیا۔

حضرت عائشہؓ اس کی تشریح میں فرماتی ہیں کہ یہ ارشاد فرمانے کا مقصد یہ تھا کہ جس چیز کا
 ارتکاب یہود و نصاریٰ نے کیا تھا ویسا کرنے سے آپ اپنی امت کو ڈر رہے تھے۔ دور
 روایت میں حضرت عائشہؓ فرماتی ہیں کہ اگر آپ کی قبر کو سجدہ گاہ بنا لیا جائے گا ڈرنے ہوتا تو
 اسے کچھ نمایاں کر دیا جاتا۔

انبیاء کی قبروں کے مثل ان کے دیگر آثار کو بھی اہل کتاب متبرک سمجھ کر اٹھیں
 جائے عبادت بنا لیتے تھے۔ اندیشہ تھا کہ کہیں مسلمانوں کی جانب سے بھی ان کے سلسلے
 میں غلو کا مظاہرہ نہ ہونے لگے۔ اسی لیے اسلامی شریعت کے رمز شناس خلیفہ دوم حضرت
 عمر فاروقؓ نے اپنے عہد خلافت میں ایسا کرنے سے سختی سے منع کر دیا تھا۔ ایک مرتبہ آپ
 نے لوگوں کو ایک سمت میں جاتے دیکھا۔ دریافت کرنے پر معلوم ہوا کہ ان کا قصد ایک مسجد
 کی طرف ہے جس میں نبی صلی اللہ علیہ وسلم نے نماز ادا فرمائی تھی۔ بطور تبرک وہ اس میں نماز
 ادا کرنے جا رہے ہیں۔ آپؐ نے فرمایا:

۱۔ صحیح مسلم کتاب المساجد باب انہی عن بنا المسجد علی القبور... الخ

۲۔ صحیح بخاری، کتاب الصلوٰۃ باب بدون ترجمہ، صحیح مسلم حوالہ سابق۔

۳۔ صحیح بخاری و صحیح مسلم حوالہ سابق۔

۴۔ صحیح بخاری، کتاب النماز باب مرض النبی صلی اللہ علیہ وسلم ووفاته، صحیح مسلم حوالہ سابق۔

”تم سے پہلے کے لوگ ایسا ہی کرنے پر ہلاک ہوئے۔ وہ اپنے انبیاء کے آثار کو تبرک جان کر ان کا قصد کرتے تھے اور ان پر خانقاہیں اور گرجے تعمیر کر لیتے تھے۔ لہذا تم میں سے کوئی اگر ان مساجد کے پاس پہنچے اور کسی نماز کا وقت ہو جائے تب تو ان میں نماز ادا کرے۔ ورنہ آگے بڑھ جائے اور ایسی نماز کے لیے عداً ان کا قصد نہ کرے“

جس درخت کے نیچے اللہ کے رسول صلی اللہ علیہ وسلم نے بیعت رضوان لی تھی، صحابہ کرامؓ کے درمیان اس کا بہت شہرہ تھا اور وہ اسے قدر کی نگاہ سے دیکھتے تھے۔ اس لیے کہ اس کا ذکر قرآن میں آیا ہے حضرت عمرؓ کو معلوم ہوا کہ لوگ بالقصد وہاں جاتے ہیں اور اس کے پاس نماز ادا کرتے ہیں تو آپ نے ایسا کرنے پر انھیں سخت تنبیہ فرمائی اور اسے کاٹ دیئے جانے کا حکم دے دیا۔

امر بالمعروف ونہی عن المنکر سے غفلت

احکام شریعت سے واقفیت اور ان پر عمل کے سلسلہ میں اہل کتاب دو طبقوں میں بٹے ہوئے تھے۔ ان کی اکثریت علم سے بے بہرہ اور دین سے دور تھی۔ اس نے اپنی جانب سے چند رسوم و رواج گھوڑ کر انھیں دین کا نام دے رکھا تھا اور ان سے سختی سے چمپی ہوئی تھی۔ (البقرہ: ۷۸) دوسری جانب ان کے علماء اپنے فریضہ منصبی کی ادائیگی میں سنجیدہ نہ تھے۔ ایک طرف تو وہ انھیں اچھائیوں کا حکم دیتے اور برائیوں سے منع کرتے۔ دوسری طرف خود ان کی زندگیوں میں اس کے برعکس نمونہ پیش کرتے (البقرہ: ۴۴) مزید برآں ان کے مخاطبین ان کی دعوت کا مطلق اثر نہ لیتے۔ پھر بھی ان میں کچھ اضطراب پیدا نہ ہوتا۔ وہ حسب سابق ان کے ساتھ گھلے ملے رہتے۔ ان دو اسباب کی بنا پر بالآخر انھوں نے برائیوں پر ٹوکنا ہی بند کر دیا تھا یہی نہیں بلکہ ان ہم نشینوں کی صحبت کے نتیجے میں وہ برائیاں ان میں بھی درآئی تھیں۔ بالآخر اپنے اسی

لے مصنف عبدالرزاق۔ المکتب الاسلامی بیروت ۱۱۸/۲، کنز العمال، علی متقی ہندی۔ دائرۃ المعارف العثمانیہ،

حیدرآباد طبع دوم ۱۹۶۷ء ۱۲۰/۱، فتح الباری۔ ابن حجر دار المعرفۃ بیروت ۵۶۹/۱

۱۰۰/۲ اور بیروت ۳۲۔

رویہ کی بنا پر وہ ملعون قرار پائے۔ (المانندہ: ۷۸-۷۹)

اللہ کے رسول صلی اللہ علیہ وسلم نے اپنی امت کو خبردار کیا ہے کہ وہ امر بالمعروف نہی عن المنکر کے فریضہ سے غفلت نہ برتیں۔ ورنہ عین ممکن ہے کہ وہ بھی اسی انجام سے دوچار ہوں جس سے ان سے پہلے کے لوگ دوچار ہوئے تھے۔ حضرت عبداللہ بن مسعودؓ سے روایت ہے کہ آپؐ نے ارشاد فرمایا: "جب بنو اسرائیل معاصی میں مبتلا ہوئے تو ان کے علماء نے انہیں روکا۔ لیکن وہ لوگ باز نہ آئے۔ اس کے باوجود وہ علماء ان کے ساتھ اٹھتے بیٹھتے رہے اور ان کے ساتھ کھانے پینے میں شریک رہے۔ چنانچہ اللہ تعالیٰ نے (سختی اور قبولیت حق سے دوری کے اعتبار سے) سب کے دل کیساں کر دیے اور داؤدؑ اور عیسیٰ بن مریمؑ کی زبانی ان پر لعنت بھیجی۔ اس کے بعد آپؐ نے یہ آیت تلاوت فرمائی۔ ذٰلِكَ بِمَا عَصَوْا وَاٰنُوْا يُعْتَدُوْنَ (المانندہ: ۷۸) کیونکہ وہ سرکش ہو گئے تھے اور زیادتیاں کرنے لگے تھے) اس وقت آپؐ ٹیک لگائے ہوئے تھے۔ اٹھ کر بیٹھ گئے اور فرمایا: نہیں (یعنی تم لوگ اس وقت تک اپنی ذمہ داری سے عہدہ برآ نہیں ہو سکتے یا اس وقت تک عذاب سے بچ نہیں سکتے) جب تک کہ (ظالموں اور فاسقوں کو) حق کی طرف پھرنے کی پوری کوشش نہ کرو۔ پہلے ایک دوسری روایت میں ہے کہ آپؐ نے فرمایا۔

| | |
|--|---|
| کَلَّا وَاللّٰهَ لَتَامُرْت بِالْمَعْرُوْفِ | ہرگز نہیں اللہ کی قسم، تم لوگ نبی کا حکم |
| وَلتَنْهَوْنَ عَنِ الْمُنْكَرِ وَلَتَأْتِيَنَّكُمْ | دو، برائی سے روکو، ظالم کا ہاتھ کپڑاؤ اسے |
| عَلٰیٰ بَدِیْ النَّظَامِ وِلتَاطُرُنَّ عَلٰی عِوَجٍ | حق کی طرف موڑ دو (یا فرمایا بزرگوار) تم سے |
| اَطْرَاوَلتَقْصُرْنَ عَلٰی الْحَقِّ قَصْرًا | اسے حق پر قائم رکھو) ورنہ اللہ تعالیٰ تم سب |
| اَوَلیضْرِبَنَّ اللّٰهُ بِمَلْبُوْبٍ بَعْضُکُمْ | کے دل ایک جیسے کر دے گا پھر تم پینت |
| عَلٰی بَعْضٍ تَمَّ لیلَعْنَتِکُمْ کَمَا لَعْنَتِهِمْ | بیچھے گا جس طرح اس نے تم سے پہلے |
| | کے لوگوں پر لعنت کی۔ |

حضرت علی بن ابی طالبؑ نے ایک مرتبہ خطبہ دیا تو اہل کتاب کے اسی رویے سے

سہ جامع ترمذی، ابواب التفسیر، سورہ مانندہ۔

سہ سنن ابی داؤد، کتاب الملاحم باب الامر والنہی۔ روایت ابن مسعودؓ۔

ڈراتے ہوئے اس سے بچنے کی تاکید کی۔ فرمایا: "لوگو تم سے پہلے کے لوگ اسی لیے ہلاک ہوئے کہ وہ معاصی کا ارتکاب کرتے تھے اور ان کے علماء اور فقہاء انھیں ان کاموں سے نہیں روکتے تھے۔ بالآخر جب وہ معاصی میں غرق ہو گئے تو سب لوگ سزاؤں میں گرفتار ہوئے۔ اس لیے اچھائیوں کا حکم دو اور برائیوں سے روکو۔ قبل اس کے کہ تمہارا بھی وہی انجام ہو جو ان لوگوں کا ہوا۔ جان لو کہ نیکوں کا حکم دینے اور برائیوں سے روکنے سے نہ کوئی رزق سے محروم ہوتا ہے نہ کسی کی موت جلدی آجاتی ہے۔" ۱۱

کتمان علم

اہل کتاب سے پختہ عہد لیا گیا تھا کہ انھیں جن تعلیمات کا امین بنایا گیا ہے انھیں لوگوں میں عام کریں گے اور چھپا کر نہیں رکھیں گے۔ لیکن انھوں نے اس عہد کو پس پشت ڈال دیا اور دنیا کے حقیر فائدوں کی خاطر اسے قربان کر دیا۔ (آل عمران - ۱۸۷) چنانچہ جن تعلیمات کی زردان کے مفادات پر پڑتی تھی یا جو ان کی مرضی کے خلاف تھیں انھیں وہ چھپاتے تھے۔ عہد نبوی میں یہودیوں کے درمیان پیش آنے والا زنا کا واقعہ (جس کی تفصیل پیچھے گزر چکی ہے) اس کا بین ثبوت ہے۔ اسی طرح ان کی کتابوں میں آخری نبی کی پیشین گوئیاں بصرحت مذکور تھیں مگر اس کے ظہور کے بعد وہ نہ صرف یہ کہ اس پر ایمان نہیں لائے بلکہ ان پیشین گوئیوں کو بھی چھپائے رکھا۔

اللہ کے رسول صلی اللہ علیہ وسلم نے اپنی امت کو اس جرم کے ارتکاب سے بتا کر منع کیا ہے۔ آپ نے ان لوگوں کے بارے میں سخت وعید سنائی ہے جو علم رکھنے کے باوجود اسے چھپاتے ہیں۔ یا اس کے ذریعہ دنیاوی منافع حاصل کرنے کے لیے کوشاں رہتے ہیں۔ حضرت ابوہریرہؓ سے روایت ہے کہ آپ نے فرمایا:

من سئل عن علم فکتمہ
جس سے کسی چیز کے بارے میں دریافت
کیا جائے اور وہ اسے چھپائے تو قیامت

۱۱ تفسیر ابن کثیر ۲/۷۷

۱۲ تورات اور انجیل دونوں میں اس عہد کے اشارے

ملتے ہیں مثلاً دیکھئے کتاب استنار باب ۲-۹ باب ۱۸-۲۱ انجیل متی باب ۲۷-۲۷

من ناس لہ
میں اس کے منہ میں آگ کی لگام ہوگی۔
دوسری روایت: جو حضرت ابو ہریرہؓ ہی سے مروی ہے۔ یہ ہے کہ رسول اللہ
صلی اللہ علیہ وسلم نے ارشاد فرمایا:

من تعلم علما مما یتبعی
بہ وجہ اللہ، لا یتعلمہ الا
لیصیب بہ عرضا من الدنیا
لم یجد عرف الجنة یوم
القیامۃ ۛ

جس نے کوئی ایسا علم حاصل کیا جس سے
اللہ کی خوشنودی حاصل کی جاسکتی ہو
مگر وہ اس کے ذریعہ دنیا کمانے میں لگ
جائے تو وہ قیامت میں جنت کی خوشبو
سے بھی محروم ہوگا۔

حضرت قتادہؓ نے سورہ آل عمران آیت - ۱۸۷ (جس کا حوالہ اوپر گزرا) کی تفسیر میں
لکھا ہے:

”یہ اللہ تعالیٰ کا عہد ہے جو اس نے اہل علم سے لیا ہے۔ اس لیے
جو شخص کچھ بھی علم رکھتا ہے اسے ضرور دوسروں کو اس کی تعلیم دینی
چاہیے۔ کتنا علم سے بچو اس لیے کہ وہ موجب ہلاکت ہے۔ اسی طرح
اگر کسی شخص کے پاس دین کے کسی مسئلہ کا علم نہیں ہے تو اپنی طرف سے گھڑنے لے
ورنہ وہ دین کے دائرہ سے خارج ہو جائے گا۔ مثل مشہور ہے: جس علم کا
اظہار نہ ہو وہ ایسے خزانہ کے مثل ہے جس میں سے خرچ نہ کیا گیا ہو اور
جو حکمت عیاں نہ ہو اس کی مثال ایسے بت کی سی ہے جو چپ چاپ
کھڑا ہو۔ نہ کھاتا ہو نہ پیتا ہو“

علامہ ابن کثیرؒ مذکورہ آیت کی تفسیر میں لکھتے ہیں:

”اس آیت میں علماء کے لیے تنبیہ ہے کہ وہ اہل کتاب کا سارو یہ اختیار
نہ کریں ورنہ وہ بھی اسی انجام سے دوچار ہوں گے جس کا اہل کتاب شکر کار

لہ سنن ابی داؤد۔ کتاب العلم باب کراہیۃ منۃ العلم جامع ترمذی ابواب العلم، باب ماجاء فی کتمان العلم۔

ۛ سنن ابی داؤد کتاب العلم باب فی طلب العلم لعزیر اللہ سنن ابن ماجہ مقدمہ، باب الانتفاع بالعلم والاعمال بہ۔

ۛ تفسیر طبری (جدید ایڈیشن) ۴/۴۶۱

ہوئے اور ان کا بھی اپنی جیسا حشر ہوگا۔ بلکہ ان پر الزام ہے کہ وہ جو کچھ علم نافع رکھتے ہیں جس سے کہ عمل صالح کی طرف رہنمائی ہوتی ہے۔ اس سے دوسروں کو فائدہ پہنچائیں اور اس میں سے کچھ بھی چھپا کر نہ لیں ایک حدیث میں جو نبی صلی اللہ علیہ وسلم سے متعذر طرق سے مروی ہے۔ آپ نے فرمایا ہے: ”جس شخص سے کوئی بات پوچھی گئی اور اسے اس نے چھپایا تو قیامت کے دن اس کے منہ میں آگ کی لگام ہوگی“ ۱

تشبہ

مسلمانوں کو ایک طرف تو ان رویوں سے بچنے کا حکم دیا گیا جو اہل کتاب اپنے انبیاء کی دعوت کے سلسلہ میں اختیار کرتے تھے۔ نیز ان برائیوں اور بد اعمالیوں سے اجتناب کی تاکید کی گئی جن میں وہ مبتلا ہو گئے تھے۔ دوسری طرف انھیں ان افعال سے بھی روک دیا گیا جن کی وجہ سے اہل کتاب سے مشابہت لازم آتی تھی اور ان کی مخالفت کرنے کا حکم دیا گیا۔ رہے وہ اعمال جو دونوں شریعتوں میں مشروع تھے ان کے سلسلہ میں بھی ایسا حکم دیا گیا کہ مشابہت ختم ہو جائے علامہ ابن تیمیہؒ نے لکھا ہے :

”اہل کتاب سے مشابہت اختیار کرنا ممنوع ہے۔ اللہ اور رسول نے ان کی مخالفت کو مشروع قرار دیا ہے۔ بعض معاملات میں ان کی مخالفت واجب ہے اور بعض میں مستحب۔ یہ حکم تمام افعال کے سلسلہ میں ہے خواہ ان میں مشابہت مقصود ہوتی ہو یا نہ ہوتی ہو۔ اسی طرح یہ ممانعت ہر حال میں ہے خواہ ان افعال کو مشابہت کی نیت سے کیا جائے یا اس کے بغیر۔ اس لیے کہ بیشتر اعمال میں مسلمانوں کی نیت اہل کتاب سے مشابہت کی نہیں ہوتی تھی۔ پھر بھی انھیں ان سے منع کر دیا گیا۔ اسی طرح بعض اعمال ایسے ہیں جن میں مشابہت کی نیت کا تصور نہیں کیا جاسکتا

۱۔ تفسیر ابن کثیر ۱/۲۳۶۔ علامہ زحمتی نے بھی اسی سے ملتی جلتی بات کہی ہے۔ دیکھئے الکشاف مصطفیٰ

الباہی الحلبي واولاده مهر ۱/۲۸۶۔

مثلاً بالوں کا سفید ہونا یا مونچھوں کا لمبا ہونا وغیرہ۔ اس کے باوجود ان میں مخالفت
کو مشروع قرار دیا گیا ہے۔

اہل کتاب سے تشبہ کی نہی کا مقصد محض مخالفت برائے مخالفت نہیں ہے۔ بلکہ وہ
متعدد حکمتوں پر مبنی ہے۔ علامہ ابن تیمیہ جو اسرار شریعت کے بڑے ماہرین اور دین کے رمزا آشنا
لوگوں میں سے تھے۔ انھوں نے اس موضوع پر تفصیل سے بحث کی ہے۔ ان کی کتاب
اقتضاء الصراط المستقیم، مخالفت اصحاب الجحیم پوری اسی موضوع پر ہے۔
اس میں انھوں نے اہل کتاب کی مخالفت کے مظاہر اور اس کی حکمتوں پر بالاستیعاب
روشنی ڈالی ہے۔ ایک جگہ لکھتے ہیں:

”اللہ تعالیٰ نے حضرت محمد صلی اللہ علیہ وسلم کو حکمت یعنی سنت اور
مخصوص شریعت کے ساتھ مبعوث فرمایا۔ اس کا تقاضا تھا کہ ان کے لیے
ایسے اقوال و افعال مشروع کیے جائیں جو مفضوب علیہم (یہود) اور
ضالین (نصارئ) کے طریقے سے مختلف ہوں اور ظاہری اعمال میں ان
کی مخالفت کا حکم دیا جائے۔ ان کی مخالفت کے کئی اسباب ہیں:

اول: ظاہری اعمال میں مشارکت سے باہم مشابہ افراد کے درمیان
مناسبت اور ہم آہنگی پائی جانے لگتی ہے اور ان کے اخلاق اور اعمال
میں بھی یکسانیت آنے لگتی ہے۔ یہ چیز بہین ہے۔ مثلاً اہل علم کی طرح کا
لباس پہننے والا شخص اپنے دل میں ان کی طرف نسبت محسوس کرتا ہے
اسی طرح فوجیوں جیسا لباس پہننے والا شخص انہی جیسے کردار کا مظاہرہ کرنے
لگتا ہے اور اس کا مزاج بھی انہی کی طرح کا بن جاتا ہے۔

دوم: ظاہری اعمال میں مخالفت سے افتراق اور علیحدگی لازم آتی ہے۔
اس طرح آدمی غضب الہی کے موجبات اور گمراہی کے اسباب سے
محفوظ ہو جاتا ہے اور ہدایت اور رضائے الہی سے بہرہ ور گروہ میں شامل
ہو جاتا ہے۔ آدمی کا دل جتنا زیادہ زندگی سے بھرپور اور حقیقی اسلام —

ظاہری اور بناوٹی اسلام نہیں جس میں محض چند روایتی عقائد کا مظاہرہ کیا جاتا ہے اور بس۔ کی معرفت رکھتا ہوگا اتنا ہی اسے ظاہری و بالنی اعتبار سے یہود و نصاریٰ کی مخالفت کا احساس ہوگا اور اتنا ہی وہ ان کے اخلاق سے۔ جن میں سے بیشتر آج کے مسلمانوں میں پائے جانے لگے ہیں۔ دور ہوگا۔

سوم: ظاہری اعمال میں مشارکت سے ظاہری اختلاط لازم آئے گا اور اس طرح ہدایت یافتہ گروہ اور غضب الہی کے مستحق اور گمراہ گروہوں کے درمیان بظاہر کوئی فرق نہ رہے گا۔

ان کے علاوہ بھی متعدد حکمتیں ہیں۔ یہ تو اس صورت میں ہے جب

ظاہری اعمال مباح ہوں۔ لیکن اگر وہ اعمال کفریہ ہوں تو ان میں ان کی مشابہت و موافقت گویا ان کی گمراہی اور مصیبت میں موافقت ہے۔

ان حکمتوں کے پیش نظر زندگی کے مختلف معاملات میں مسلمانوں کو یہود سے مختلف

طرز عمل اختیار کرنے اور ان کی مخالفت کرنے کا حکم دیا گیا۔ یا اگر بعض چیزیں ایسی مشروع کی گئیں جو یہود کے یہاں بھی مشروع تھیں تو ان میں کچھ تبدیلی کر دی گئی تاکہ اسلامی شریعت کا امتیاز باقی رہے۔ ذیل میں اختلاف کے چند مظاہر کی طرف اشارہ کیا جاتا ہے:

۱۔ مخصوص تعبیرات

ہمدنبوی میں بعض یہود اللہ کے رسول صلی اللہ علیہ وسلم کی مجلسوں میں شریک ہوتے تھے مگر ان کا مقصد محض یہ ہوتا تھا کہ قرآن رسول اللہ صلی اللہ علیہ وسلم اور اسلام کے بارے میں اپنے دلوں کی بھڑاس نکالیں اور سیدھے سادھے مسلمانوں کو اسلام سے برگشتہ کرنے کی کوشش کریں۔ چنانچہ وہ ان مجلسوں میں حاضر ہو کر ذومعنی الفاظ بولتے تاکہ ایک طرف ان کی گرفت بھی نہ کی جاسکے اور دوسری طرف نبی صلی اللہ علیہ وسلم کے استہزاء اور طعن کا مقصد بھی حاصل ہوسکے۔ اس کے لیے وہ کیا حرکتیں کرتے تھے قرآن نے اس پر بھی روشنی ڈالی

ہے۔ مثلاً وہ زور سے سَمِعْنَا (ہم نے سنا) کہتے اور ساتھ ہی آہستہ سے عَصَيْنَا (مگر مانیں گے نہیں) بھی کہہ دیتے تھے۔ یا کہتے تو تھے سَمِعْنَا وَأَطَعْنَا (ہم نے سنا اور اطاعت کی) مگر اَطَعْنَا کو زبان لچکا کر اس طرح ادا کرتے کہ وہ عَصَيْنَا ہو جاتا تھا۔ اسی طرح وہ کبھی کہتے اَسْمَعُ (سنیے) اور ساتھ ہی یہ بھی کہہ دیتے «عَيَّوْ مُسْمَعُ» یہ بھی ذومعنی لفظ ہے۔ اس کا ایک مطلب تو یہ ہے کہ آپ کو کوئی بات خلاف مرضی نہیں سنائی جاسکتی۔ مگر دوسرا مطلب یہ ہے کہ تم اس قابل نہیں کہ کوئی تمہیں کچھ سنائے یا یہ کہ اللہ کے سے تم بہرے ہو جاؤ، کبھی کہتے «رَاعِنَا» اس کا ایک مطلب تو یہ ہے کہ ہماری رعایت فرمائیے، مگر دوسرا مطلب ہے «اے صاحب رعوت اور جاہل و احمق، اور اگر ذرع، کو دبا کر اور زبان لچکا کر بڑھا جائے تو وہ راعینا بن جاتا ہے اور اس کے معنی ہو جاتے ہیں ہمارے چرواہے، قرآن کہتا ہے کہ زبان کو لچکا کر یہ باتیں وہ اس مقصد سے کہتے تھے تاکہ دین پر طعن کر سکیں۔ گویا نبی صلی اللہ علیہ وسلم کا استہزاء اور طعن خود دین پر طعن کے مترادف ہے۔ ان کے اسی کفریہ رویہ کی بنا پر اللہ تعالیٰ نے ان پر لعنت بھیجی اور انھیں ایمان کی دولت سے محروم کر دیا (النساء، ۴۶)»

اسی لیے مسلمانوں کو ہدایت کی گئی کہ وہ مجالس نبوی میں ایسے الفاظ استعمال نہ کریں جن کے معانی تو ٹھیک تھے مگر انھیں یہودی اپنے گھناؤنے مقاصد کی تکمیل اور اپنے دلوں کی بھڑاس نکالنے کے لیے استعمال کرتے تھے۔ ان سے کہا گیا:

يَا أَيُّهَا الَّذِينَ آمَنُوا لَا تَقُولُوا
رَاعِنَا وَقُولُوا انظُرْنَا وَاسْمَعُوا
وَلِلْكَافِرِينَ عَذَابٌ أَلِيمٌ (البقرہ، ۱۰۲)

اے لوگو جو ایمان لائے ہو! راعینا نہ کہا کرو بلکہ انظرونا کہو اور بات تو جبر سے سنو یہ کافر تو عذاب الیم کے مستحق ہیں۔

یہ ہدایات صرف صحبت نبوی سے فیض اٹھانے والے مسلمانوں کے لیے خاص نہیں ہیں۔ بلکہ ان کی معنویت تا قیامت تمام مسلمانوں کے لیے باقی ہے۔ اس سے واضح اشارہ ملتا ہے کہ اہل ایمان کو ان تعبیرات سے اجتناب کرنا چاہیے جو اسلام دشمن گروہوں کی خود ساختہ ہوں اور جو بظاہر تو بے ضرر معلوم ہوتی ہوں لیکن درحقیقت ان کے پس پردہ اسلام کی توہین اور مسلمانوں کی دل آزاری مقصود ہو۔

ب۔ نماز کی بعض بیبتیں

یہود نے اپنی نمازوں میں بعض ایسی چیزیں اختیار کر لی تھیں جن کی کوئی شرعی حیثیت

نہ تھی۔ یا جو پسندیدہ نہ تھیں کیونکہ ان سے دورانِ نماز خشوع و خضوع میں فرق آتا تھا۔ ان چیزوں کو انھوں نے اس طرح اپنے اوپر لازم کر لیا تھا کہ وہ ان کی پہچان بن گئی تھیں۔ اللہ کے رسول صلی اللہ علیہ وسلم نے مسلمانوں کو ان چیزوں اور ان ہیئتوں کو اختیار کرنے سے منع فرمایا تاکہ ان کی مشابہت لازم نہ آئے۔ اسی طرح صحابہ کرام نے بھی ان کے بارے میں اپنی ناپسندیدگی کا اظہار کیا۔

حضرت موسیٰ علیہ السلام جب وادی مقدس طوی میں پہنچے تو انھیں اللہ تعالیٰ نے اپنے جوتے اتار دینے کا حکم دیا (طہ ۱۲) شاید اسی حکم کی بنا پر یہود نعلین میں نماز کی ادائیگی کو درست نہ سمجھتے تھے۔ اللہ کے رسول صلی اللہ علیہ وسلم نے ان کی اس شدت پسندی کی مخالفت کی اور نعلین اور خفین (چرمی موزوں) کے ساتھ — اگر وہ پاک ہوں — نماز پڑھنے کی اجازت مرحمت فرمائی۔ آپ کا ارشاد ہے :

خالفوا الیہود فانہم لایصلون فی نعالہم ولا خفا فہم لہ
یہود کی مخالفت کرو۔ وہ اپنے جوتوں اور موزوں میں نماز نہیں پڑھتے۔

اس کا مطلب یہ نہیں کہ آپ نے نعلین میں نماز پڑھنے کا حکم دیا ہے یا اس کا استحباب بیان کیا ہے۔ بلکہ دراصل آپ کا یہ فرمان اس انداز فکر کی تردید کے لیے ہے جو یہود اختیار کیے ہوئے تھے۔ چنانچہ آپ سے دونوں طریقوں سے نماز پڑھنا مروی ہے۔ حضرت عبداللہ بن عمروؓ فرماتے ہیں: میں نے رسول اللہ صلی اللہ علیہ وسلم کو ننگے پیر بھی اور نعلین کے ساتھ بھی دونوں طرح نماز ادا کرتے ہوئے دیکھا ہے۔ بلکہ اسی طرح اللہ کے رسول صلی اللہ علیہ وسلم نے دورانِ نماز کمر پر ہاتھ رکھنے سے منع فرمایا ہے۔ حضرت ابو ہریرہؓ فرماتے ہیں :

نبی النبی صلی اللہ علیہ وسلم
ان یصلی الرجل مختصراً لہ
نبی صلی اللہ علیہ وسلم نے منع فرمایا ہے
کہ آدمی "اختصار" کی حالت میں نماز پڑھے

"اختصار" کا مطلب امام ابو داؤد اور امام ترمذی نے "دورانِ نماز کمر پر ہاتھ رکھنا"

لہ سنن ابی داؤد کتاب الصلوۃ۔ باب الصلوۃ فی النعل۔ لہ سنن ابی داؤد حوالہ سابق
لہ صحیح بخاری کتاب الاعمال فی الصلوۃ باب تخیر فی الصلوۃ؛ صحیح مسلم کتاب المساجد باب کرا بیتہ الاختصار

بتایا ہے۔ بعض اہل علم سے اس کے دیگر مفہوم بھی منقول ہیں۔ علماء نے اس نبی کی حکمتوں پر بھی روشنی ڈالی ہے۔ حضرت عائشہؓ کے قول سے معلوم ہوتا ہے کہ چونکہ یہود ایسا کثرت سے کرتے تھے اس لیے ان کی مشابہت سے بچنے کے لیے یہ حکم دیا گیا۔ ان کے شاکر د مسروق بیان کرتے ہیں: "حضرت عائشہؓ ناپسند فرماتی تھیں کہ آدمی نماز کے دوران اپنا ہاتھ کر پ رکھے اور فرماتی تھیں: یہ یہود کی عادت ہے"۔

یہود کی مشابہت سے بچنے کے لیے ہی صحابہ کرامؓ دوران نماز ہاتھ سے ٹیک لینے کو بھی ناپسند کرتے تھے۔ حضرت عبداللہ بن عمرؓ نے ایک شخص کو دوران نماز بیٹھے ہونے کی حالت میں بائیں ہاتھ کا ٹیک لیے ہوئے دیکھا تو فرمایا: "اس طرح نہ بیٹھو۔ اس لیے کہ یہ ان لوگوں کی ہیئت ہے جو عذاب میں گرفتار ہوئے تھے۔ دوسری روایت میں ہے کہ انھوں نے فرمایا: "اس طرح وہ لوگ نماز پڑھتے ہیں جو غضب الہی کا شکار ہوئے"۔

اللہ کے رسول صلی اللہ علیہ وسلم نے کپڑے لٹکا کر نماز پڑھنے سے منع فرمایا ہے۔ حضرت ابوہریرہؓ بیان کرتے ہیں:

نبی رسول اللہ صلی اللہ علیہ وسلم رسول اللہ صلی اللہ علیہ وسلم نے نماز میں
عن السدل فی الصلوٰۃ ۵۰ "سدل" سے منع فرمایا ہے۔

"سدل" کی کیفیت میں علماء سے مختلف تشریحات مروی ہیں۔ خطابیؒ کہتے ہیں: "سدل" یہ ہے کہ آدمی کپڑا اس حد تک لٹکائے کہ وہ زمین کو چھو لے۔ اس کے پیچھے ٹھنڈا اور تکبر کا جذبہ ہوتا ہے "صاحب نہایہ نے لکھا ہے: "سدل کا مطلب یہ ہے کہ آدمی کوئی کپڑا (جیسے چادر وغیرہ) اس طرح اوڑھ لے کہ اس کے ہاتھ اندر ہوں اور اسی طرح وہ کوع اور سجدہ کرے۔ یہ بھی کہا گیا ہے کہ آدمی چادر کا درمیانی حصہ سر پر رکھے اور اس کے دونوں

۱۔ سنن ابی داؤد کتاب الصلوٰۃ باب ارجل یصلیٰ مخمراً، جامع ترمذی ابواب الصلوٰۃ باب ماجاء فیہ عن الاختصار فی الصلوٰۃ
۲۔ دیکھئے فتح الباری۔ ابن حجر عسقلانی، دار المعرفۃ بیروت ۳/۸۹ ۳۔ صحیح بخاری کتاب الاشیاء باب ما ذکر عن بنی اسرائیل۔ ۴۔ سنن ابی داؤد۔ کتاب الصلوٰۃ باب کراہۃ الاعتماد علی الید فی الصلوٰۃ۔

۵۔ جامع ترمذی ابواب الصلوٰۃ باب ماجاء فی کراہۃ السدل فی الصلوٰۃ، سنن ابی داؤد کتاب الصلوٰۃ باب ماجاء فی السدل فی الصلوٰۃ۔ یہ حدیث سنن نسائی اور مستدرک حیدری میں بھی ہے۔
۳۲۹

کنارے لٹکے ہوں۔ اگر کناروں کو لپیٹ لیا گیا ہو تو یہ سدل نہیں ہے، بیشتر علماء نے اسی مؤخر الذکر قول کو ترجیح دی ہے یا اسی کو اختیار کیا ہے۔

بعض روایات سے اس نہی کی حکمت پر بھی روشنی پڑتی ہے۔ ان سے معلوم ہوتا ہے کہ مشابہت یہود سے بچنے کے لیے یہ نہی آئی ہے۔ ایک مرتبہ حضرت علی نے کچھ لوگوں کو دوران نماز اس حالت میں دیکھا تو فرمایا: ”یہ لوگ تو یہود معلوم ہو رہے ہیں جو اپنی عبادت کا ہوں سے نکل آئے ہیں“۔^۱ امام ترمذی نے مذکورہ بالا حدیث نبوی روایت کرنے کے بعد لکھا ہے:

”ناز میں سدل کے حکم کے سلسلہ میں اہل علم کے درمیان اختلاف ہے، بعض کے نزدیک وہ مطلق مکروہ ہے وہ کہتے ہیں کہ ایسا یہود کرتے تھے۔ اور بعض کے نزدیک اس کی کراہت صرف اس وقت ہے جب نمازی کے بدن پر صرف ایک کپڑا ہو۔ لیکن اگر وہ قمیص بھی پہن ہو تو ایسا کرنے میں کوئی حرج نہیں۔ یہ احمد کا قول ہے۔ ابن مبارک نماز میں سدل کو مطلقاً مکروہ قرار دیتے تھے۔“^۲

ج۔ صوم عاشورار

عہد جاہلیت میں قریش مکہ یوم عاشورہ (یعنی ماہ محرم کی دسویں تاریخ) کو روزہ رکھتے تھے۔ اس دن کو ان کے یہاں بڑی اہمیت اور عظمت حاصل تھی۔ اس لیے کہ اس دن خانہ کعبہ پر غلاف چڑھایا جاتا تھا۔ رسول اللہ صلی اللہ علیہ وسلم کا بھی اس دن روزہ رکھنے کا معمول تھا۔ مدینہ ہجرت کرنے کے بعد بھی آپ نے اس دن روزہ رکھا اور صحابہ کو بھی حکم دیا۔ البتہ جب رمضان کے روزے فرض ہو گئے تو آپ نے اختیار دے دیا کہ عاشورہ کا روزہ جو چاہے رکھے جو چاہے نہ رکھے۔^۳

۱۔ دیکھئے التلخیص المحمود حاشیہ برسنن ابی داؤد۔ مولانا فخر الحسن گنگوہی، مطبع مجیدی کانپور ص ۹۱

۲۔ مصنف عبدالرزاق ۳۶۲/۱۔

۳۔ جامع ترمذی۔ کتاب الصلوٰۃ باب ماجاء فی کراہیۃ السدل فی الصلوٰۃ۔

۴۔ صحیح بخاری کتاب المناسک باب قول اللہ جعل اللہ الکتبۃ البیت الحرام۔

۵۔ صحیح بخاری کتاب الصوم باب صیام یوم عاشورار۔

مدینہ تشریف لانے کے بعد آپ کو معلوم ہوا کہ اس دن یہودی بھی روزہ رکھتے ہیں۔ آپ نے ان لوگوں سے اس کا سبب دریافت فرمایا۔ انھوں نے جواب دیا کہ ہمارے یہاں اس دن کو بڑی عظمت حاصل ہے۔ اس دن اللہ تعالیٰ نے حضرت موسیٰؑ اور ان کی قوم کو نجات دی تھی اور فرعون اور اس کی قوم کو غرقاب کیا تھا۔ اس لیے حضرت موسیٰؑ نے اس دن بطور شکرانہ روزہ رکھا تھا۔ ان کی متابعت میں ہم بھی ایسا کرتے ہیں۔ آپ نے فرمایا ”ہم موسیٰؑ کی اقتدا کے تم سے زیادہ حقدار ہیں“ چنانچہ آپ اس دن روزہ رکھتے رہے۔ یہ مدنی زندگی کا ابتدائی زمانہ تھا۔ بعد میں جب یہودی کی اسلام سے عداوت کھل کر سامنے آگئی تو آپ نے ضرورت محسوس کی کہ اس طریقہ عبادت میں کچھ فرق کر دیا جائے تاکہ یہود سے مشابہت لازم نہ آئے۔ چنانچہ آپ نے اپنے وصال سے چند ماہ قبل ایک مرتبہ ارشاد فرمایا کہ اگر اگلے سال زندگی نے وفا کی تو ہم محرم کی دسویں تاریخ کے ساتھ ساتھ نویں تاریخ کو بھی روزہ رکھیں گے۔ لیکن آپ اپنے اس ارادہ کو عملی جامہ پہنانے کا موقع نہ پاسکے۔ اس لیے کہ اس سے قبل ہی آپ کا وصال ہو گیا۔ ایک روایت میں ہے کہ آپ نے صحابہ کو بھی ایسا ہی کرنے کا حکم دیا تھا۔ حضرت ابن عباسؓ سے روایت ہے کہ آپ نے فرمایا:

| | |
|----------------------------|-----------------------------------|
| صوموا یوم عاشوراء و | عاشورہ کے دن تم بھی روزہ رکھو مگر |
| خالفوا فیہ الیہود، و صوموا | اس طرح کہ یہودی کی مخالفت کی صورت |
| یوما قبلہ أو یوما بعدہ کا | نکل آئے۔ بایں طور کہ اس سے ایک دن |
| | پہلے یا ایک دن بعد بھی روزہ رکھو۔ |

د۔ قبر سازی

یہود و نصاریٰ اونچی اونچی قبریں بناتے تھے۔ اللہ کے رسول صلی اللہ علیہ وسلم نے ایسا کرنے سے منع کیا۔ یہی نہیں بلکہ جو قبریں سطح زمین سے بلند تھیں۔ انھیں بھی ڈھا دینے کا

لے صحیح بخاری۔ کتاب الصوم۔ باب صیام یوم عاشوراء صحیح مسلم کتاب الصیام باب صوم یوم عاشوراء

حکم دیا۔ آپ نے ایک مرتبہ حضرت علیؑ کو باقاعدہ اس ہم پر بھیجا اور انھیں حکم دیا کہ جو قبر بھی سطح زمین سے بلند دکھیں اسے ڈھا کر برابر کر دیں یہی کام حضرت علیؑ نے اپنے عہد خلافت میں ابوالہیاج اسدی سے لیا۔

حضرت فضال بن عبیدؓ حضرت معاویہؓ کے عہد خلافت میں سرزمین روم میں ایک جگہ کے گورز تھے۔ ان کی موجودگی میں ایک شخص کا انتقال ہوا تو انھوں نے اس کی قبر سطح زمین کے برابر بنانے کا حکم دیا اور فرمایا کہ رسول اللہ صلی اللہ علیہ وسلم نے ایسا ہی کرنے کا حکم دیا ہے۔ مندرجہ میں ہے کہ حضرت فضالؓ کے حکم سے روم میں مدفون تمام مسلمانوں کی قبریں برابر کر دی گئی تھیں۔

حضرت معاویہؓ فرماتے ہیں: "قبور کا سطح زمین کے برابر رکھنا سنت ہے۔ یہود و نصاریٰ نے اونچی اونچی قبریں بنائی ہیں۔ ان کی مشابہت اختیار نہ کرو۔"

۸۔ لطافت سے لاپرواہی

یہود صفائی ستھرائی کا مطلق خیال نہ رکھتے تھے۔ رہائشی علاقوں کی گندگی ان کی پہچان بنی ہوئی تھی۔ اس کے برخلاف اللہ کے رسول صلی اللہ علیہ وسلم نے صاف ستھرا رہنے اور اپنے گھروں اور ماحول کو پاک و صاف رکھنے پر زور دیا۔ حضرت عائشہؓ سے روایت ہے کہ "رسول اللہ صلی اللہ علیہ وسلم نے حکم دیا ہے کہ گھروں میں نماز گاہ بنائی جائے اور اسے صاف ستھرا رکھا جائے اور خوشبو میں بسایا جائے۔" یہ ایک دوسری روایت میں آپؐ نے اشارہ فرمایا کہ یہود اپنے گھروں کو گندہ رکھتے ہیں۔ ان کے مشابہ نہ بنو اور اپنے گھروں کو صاف ستھرا رکھو۔ حضرت سعدؓ سے روایت ہے کہ آپؐ نے ارشاد فرمایا:

۱۔ صحیح مسلم کتاب الجنائز فصل فی تسویۃ القبر، سنن ابی داؤد کتاب الجنائز باب فی تسویۃ القبر، مستدرج ۱/۱۳۹

۲۔ صحیح مسلم و سنن ابی داؤد حوالہ سابق ۳۔ مستدرج ۲/۲۱

۳۔ اقتضاء الصراط المستقیم ۳۴۲/۱

۴۔ سنن ابی داؤد۔ کتاب الصلوٰۃ باب اتحاز المساجد فی الدور، مستدرج ۴/۲۴۹، ایسا ہی مضمون

حضرت سمرۃ بن جندبؓ سے بھی مروی ہے۔ دیکھئے مستدرج ۵/۱۷

ان اللہ طیب یحب الطیب
 نظیف یحب النظافة . کریم
 یحب الکریم ، جواد یحب
 الجود فنظفوا اذنیکم
 ولا تشبهوا بالیہود لہ
 اللہ تعالیٰ پاک ہے ، پاکیزگی کو پسند کرتا ہے
 نظیف ہے ، نظافت کو پسند کرتا ہے ۔
 کریم ہے عفو و کرم کو پسند کرتا ہے ۔ فیاض
 ہے فیاضی کو پسند کرتا ہے ۔ اس لیے اپنے
 گھروں کو صاف ستھرا رکھو اور یہودی تشابہت
 نہ اختیار کرو ۔

اسلام میں صرف نظافت یعنی صفائی ستھرائی ہی کی تاکید نہیں کی گئی ہے بلکہ اس سے
 آگے بڑھ کر طہارت یعنی پائی کا بھی حکم دیا گیا ہے ۔ قرآن ایسے لوگوں کا بانداز تحسین تذکرہ کرتا
 ہے جو طہارت کا خاص خیال رکھتے ہیں اور انھیں اللہ کا محبوب قرار دیتا ہے :
 فِیہِ رِجَالٌ یُحِبُّونَ اَنْ
 یَتَطَهَّرُوْا وَاللّٰهُ یُحِبُّ الْمُطَهَّرِیْنَ
 اس میں ایسے لوگ ہیں جو پاک رہنا پسند
 کرتے ہیں اور اللہ کو پاکیزگی اختیار کرنے
 والے ہی پسند ہیں ۔ (التوبہ - ۱۰۸)

احادیث میں بھی طہارت کو بڑی اہمیت دی گئی ہے ۔ ایک حدیث میں ہے کہ
 آپؐ نے ارشاد فرمایا :

الطہور شرط الایمان
 طہارت نصف ایمان ہے ۔
 اسلام میں وضو اور غسل وغیرہ کے جو احکام و مسائل بیان کیے گئے ہیں وہ اس
 کے نظافت و طہارت کے اسی رجحان کو واضح کرتے ہیں ۔

۴۔ لباس اور وضع قطع

دیگر معاشرتی اور تمدنی امور کی طرح لباس اور جسمانی وضع قطع کے معاملے میں بھی اسلام چاہتا

۱۔ جامع ترمذی ۔ ابواب الادب باب اجاؤ فی النظافۃ : امام ترمذی نے لکھا ہے کہ حدیث غریب ہے ۔ اس
 کی سندیں ایک راوی خالد بن الیاس ضعیف ہے ۔

۲۔ صحیح مسلم کتاب الطہارۃ باب فضل الوضوء ۔

۳۔ اس موضوع پر مولانا سید جلال الدین عمری نے بہت اچھی بحث کی ہے ۔ دیکھئے صحت و مرض اور اسلامی تعلیمات
 شائع کردہ ادارہ تحقیق و تصنیف اسلامی علی گڑھ ۔

ہے کہ وہ ایسا ہو کہ مسلمان غیر مسلموں سے ممتاز رہ سکیں۔ مخلوط آبادیوں میں اس فرق و امتیاز کی اہمیت اور زیادہ بڑھ جاتی ہے۔ اگر کوئی شخص دوسری قوم کا مخصوص لباس یا ان کی وضع قطع اختیار کرتا ہے تو اس سے اس بات کا اشارہ ملتا ہے کہ وہ اس قوم کی طرف طبعی میلان رکھتا ہے اور اس سے اس بات کا بھی اندیشہ پیدا ہو جاتا ہے کہ مسلمان ناواقفیت کی بنا پر اس کے ساتھ غیر مسلموں کا سا برتاؤ کرنے لگیں۔ اسی لیے اللہ کے رسول صلی اللہ علیہ وسلم نے ارشاد فرمایا:

من تشبه بقوم فهو منهم ^۱ جو شخص کسی قوم کی مشابہت اختیار کر لے

وہ انہی میں سے ہے۔

اسی حکمت کے پیش نظر آنحضرتؐ نے مسلمانوں کو ایسے لباس پہننے سے منع فرمایا جو یہودی پہچان بن گئے تھے۔ حضرت ابن عمرؓ سے مروی ایک روایت میں ہے کہ رسول اللہ صلی اللہ علیہ وسلم نے ارشاد فرمایا: "اگر تم میں سے کسی کے پاس دو کپڑے ہوں تو دونوں کو پہن کر نماز پڑھے۔ لیکن اگر کسی کے پاس ایک ہی کپڑا ہو تو اسے تہبند کی طرح باندھ کر نماز پڑھے۔ یہودی کی طرح اسے لپیٹ نہ لے" ^۲ اس حکم کا منشا یہ ہے کہ اس طرح زیادہ بہتر طریقے پر ستر پوشی ممکن ہے۔

وضع قطع کی مشابہت سے بچنے کے لیے ہی اللہ کے رسول صلی اللہ علیہ وسلم نے صحابہ کو خضاب لگانے کا حکم دیا تھا۔ اس لیے کہ یہود ایسا نہیں کرتے تھے۔ حضرت ابوہریرہؓ سے روایت ہے کہ آپؐ نے ارشاد فرمایا:

ان اليهود والنصارى لا یصبغون ^۳ یہود و نصاریٰ خضاب نہیں لگاتے۔ تم
فخا لفوہم ^۴ ان کی مخالفت کرو۔

۱۔ مولانا مودودی نے اس موضوع پر اجتماعی اور شرعی دونوں نقطہ ہائے نظر سے اچھی بحث کی ہے۔ دیکھئے تفہیمات حصہ دوم۔ مرکزی مکتبہ اسلامی دہلی۔ طبع: ۱۹۷۱ء مضمون: لباس کا مسئلہ ص: ۲۹۶-۳۱۴۔

۲۔ سنن ابی داؤد۔ کتاب اللباس۔ باب فی لبس الشہرة۔

۳۔ سنن ابی داؤد۔ کتاب الصلوٰۃ۔ باب من قال یشتر بہ اذا کان ضیقاً۔ اس روایت میں راوی کو شبہ ہے کہ یہ قول رسول اللہ صلی اللہ علیہ وسلم کا ہے یا حضرت عمرؓ کا۔ لیکن حضرت جابرؓ کی روایت اور دیگر روایتوں سے یہ بات قطعی ہو جاتی ہے کہ یہ رسول اللہ صلی اللہ علیہ وسلم ہی کا ارشاد ہے۔

۴۔ صحیح بخاری، کتاب الاتیاب، باب اذا عرض بنی اسرائیل صحیح مسلم کتاب اللباس والازتہ باب فی مخالفة الیہودی فی الصبغ۔

عدم مساوات

یہود کا ایک جرم یہ تھا کہ انہوں نے معاملات کے دو پیمانے بنا رکھے تھے۔ اصحاب جاہ و منصب اور اشراف کے ساتھ وہ ایک طرح کا برتاؤ کرتے اور عام لوگوں کے ساتھ دوسری طرح کا۔ عہد نبوی کے ایک واقعہ سے ان کے اس دوہرے معیار پر پوری روشنی پڑتی ہے۔ حضرت ابوہریرہؓ سے روایت ہے کہ یہود میں ایک مرد اور ایک عورت زنا میں ملوث ہوئے ان میں سے بعض لوگوں نے کہا۔ چلو اس نبی کے پاس چلتے ہیں۔ یہو سکتا ہے وہ رحم سے کچھ ہلکا فیصلہ سنائیں۔ اگر ایسا ہوگا تو ہم ان کے فیصلہ کو قبول کر لیں گے اور اس طرح عند اللہ معذور ہوں گے۔ وہ لوگ آپؐ کی خدمت میں حاضر ہوئے اور آپ سے زنا کے اس معاملہ میں فیصلہ چاہا۔ آپ نے دریافت کیا: تورات میں اس کا کیا حکم ہے؟ ان لوگوں نے جواب دیا: ایسا کرنے والے کے چہرے پر کالک پوت دی جاتی ہے۔ گدھے پر سوار کر کے گھمایا جاتا ہے اور کوڑے لگائے جاتے ہیں۔ ان میں سے ایک نوجوان خاموش رہا۔ نبی صلی اللہ علیہ وسلم نے اسے قسم دے کر باہر اطلاع کیا تو اس نے جواب دیا: تورت میں تو ایسا کرنے والے کی سزا رجم ہی بیان ہوئی ہے، آپ نے فرمایا: ”پھر تم لوگوں نے حکم الہی کو کیوں بدل دیا؟“ اس نوجوان نے جواب دیا: ”ایک مرتبہ شاہی خاندان کے ایک فرد نے زنا کیا تو اس پر رجم نہیں جاری کی گئی۔ کچھ دنوں کے بعد ایک دوسرے شخص نے زنا کیا تو جب لوگوں نے اسے رجم کرنا چاہا تو اس کی قوم کے لوگ درمیان میں آگئے اور انہوں نے کہا کہ اس شخص کو اس وقت تک رجم نہیں کیا جاسکتا جب تک کہ شاہی خاندان کے اس فرد پر بھی یہ حد جاری نہ ہو۔ اس وقت لوگوں نے مل بیٹھ کر یہ ہلکی سزا تجویز کرنی۔“ نبی صلی اللہ علیہ وسلم نے فرمایا: ”میں تو وہی حکم دوں گا جو تورت میں موجود ہے، چنانچہ ان دونوں کو رجم کیا گیا۔“

اللہ کے رسول صلی اللہ علیہ وسلم نے اہل کتاب کے اس رویہ کی سخت مذمت کی ہے اور تمام لوگوں کے ساتھ یکساں برتاؤ کرنے اور سب کو ایک نظر سے دیکھنے کا حکم دیا

ہے۔ عہد نبوی میں قبیلہ بنو مخزوم کی ایک عورت چوری کے جرم میں پکڑی گئی۔ قرآن نے اس جرم کی سزا میں ہاتھ کاٹنے کا حکم دیا ہے۔ قبیلہ بنو مخزوم کو قبائل قریش میں عظمت و سیادت کا مقام حاصل تھا۔ اس لیے لوگوں کو خیال ہوا کہ اس قبیلہ کی ایک عورت کا چوری کے جرم میں ہاتھ کاٹنا جانا اس قبیلہ کی رسوائی اور بدنامی کا باعث ہوگا۔ اس لیے آنحضرت صلی اللہ علیہ وسلم سے یہ سزا معاف کر دینے کی سفارش کی جائے۔ حضرت اسامہؓ جو رسول اللہ صلی اللہ علیہ وسلم کے آزاد کردہ غلام حضرت زید کے بیٹے اور آپ کے منظور نظر تھے۔ ان کو لوگوں نے سفارشی بنا کر آپ کی خدمت میں بھیجا۔ انہوں نے جب خدمت میں حاضر ہو کر مدعا عرض کیا تو آپ نے بہت ناگواری کا اظہار کیا اور فرمایا: "اے اسامہ کیا تم اللہ کی حدود میں سفارش کرنے آئے ہو؟" آپ نے مزید فرمایا:

| | |
|--------------------------|--|
| انما هلك من كان | تم سے پہلے کے لوگ اس لیے ہلاک ہوئے |
| قبلکم انہم كانوا یقیمون | کہ اگر معمولی درجے کا آدمی کوئی جسم کرتا |
| الحد علی الوضیع ویتروکون | تو اس پر حد نافذ کرتے تھے۔ لیکن اگر وہی |
| علی الشریف، والذی | جرم کوئی اعلیٰ حیثیت کا مالک شخص کرتا تو اسے |
| نفسی بیدکا لو فاطمة فعلت | چھوڑ دیتے تھے اس ذات کی قسم جس کے |
| ذلک لقطع یدھا لہ | قبضے میں میری جان ہے۔ اگر فاطمہ یہ جرم |
| | کرتی تو میں اس کے بھی ہاتھ کٹوادیتا۔ |

دوسری روایت میں صراحت ہے کہ آپ نے "من کان قبلکم" کی جگہ "بنو اسرائیل" فرمایا تھا۔

۱۔ صحیح بخاری کتاب الحدود باب آفاتہ الحدود علی الشریف والوضیع۔

۲۔ صحیح مسلم کتاب الحدود باب قطع السارق الشریف وغیرہ۔